
ଅଭିମତ 


କବି ଶ୍ରୀ ସନାତନ ମହାକୁଡଙ୍କ କବିତା ସଂକଳନ ‘ବୋଉଂ ପଢ଼ିବାର ସୁଯୋଗ 
ପାଇଲି | ଆଜିକାଲିର ଯୁଗରେ ପିଲାମାନେ ବାପା-ବୋଉଙ୍କୁ ଆଧୁନିକତା ନୀରେ ମମି- 
ଡାଡି ଡାକୁଛନ୍ତି । ବୋଉ ଡାକିବା ଭୁଲି ଯିବାକୁ ବସିଲେଣି କିନ୍ତୁ କବି ' ବୋଉ’ ଶୀର୍ଷକ 
କବିତାନୁଯାୟୀ ସଂକଳନଟିର ନାମ ‘ବୋଉ’ ରଖୁଛନ୍ତି ଓ ନିଜ ବୋଉଙ୍କ ଉଦ୍ଦେଶ୍ୟରେ 
ଏହାକୁ ଉତ୍ସର୍ଗ କରିଛନ୍ତି । ଏହା ତାଙ୍କର ବୋଉ ପ୍ରତି ହୃଦୟଭରା ଗଭୀର ଶ୍ରଦ୍ଧା ଓ 
ସମ୍ମାନର ପରିଚାୟକ | ସେଥ୍ପାଇଁ ସେ ଧନ୍ୟବାଦ ପାଇବାର ହକ୍ଦାର | ଏହି 
ସଂକଳନଟିରେ ତିରିଶିଟି କବିତା ସନ୍ଧି ବେଶିତ। କେତେକ କବିତାରେ ସମୟର 
ଉପଯୋଗିତା, ସମୟ ସବୂ ଓଲଟପାଲଟ କରିଦେଇ ପାରେ ଓ ସମୟ ବଳବାନ୍‌ 
ଇତ୍ୟାଦି ଭାବନା ପ୍ରତିଫଳିତ । ଅନେକ ସ୍ଥାନରେ କବି ସଂପ୍ରତିକ ସମାଜର ଦୁର୍ନୀତି, 
ଅସତକର୍ମ, ନୈତିକ ଅବକ୍ଷୟ, ହିଂସା, ଇର୍ଷାକୁ ତୀବ୍ର ସମାଲୋଚନା କରିଛନ୍ତି। 
କେତେକ କବିତାରେ ମହାପୂରୁଷମାନଙ୍କ ଆଦର୍ଶରେ ଅନୁପ୍ରାଣୀତ ହେବାକୁ କବି 
ପ୍ରେରଣା ଦେଇଛନ୍ତି । ଅନେକ କବିତାରେ ଇଶ୍ଵର ଭଚ୍ି ପ୍ରତିଧ୍ବନିତ। ସମାଜର 
ଚାରିପାଖରୁ ଓ ନିଜ ଅନୁଭୂତିରୁ ସାଉଁଟି ଆଣି ସରଳ ସାବଲୀଳ ଭାଷାରେ ବିଭିନ୍ନ 
ସ୍ଵାଦର କବିତାରେ ସଜାଇଛନ୍ତି ସଂକଳନଟିର ଅବୟବକୁ | କବିତାଗୁଡ଼ିକ ବିଭିନ୍ନ 
ସମୟରେ ବିଭିନ୍ନ ପତ୍ରପତ୍ରିକାରେ ପୂର୍ବରୁ ପ୍ରକାଶିତ ହୋଇସାରିଛି। ଜଣେ ସୁଦକ୍ଷ 
ଯୋଗ ପ୍ରଶିକ୍ଷକ, ଯୋଗ ଉପରେ ଗବେଷଣାରତ ଓ ସମ୍ବାଦପତ୍ରର ସ୍ତମ୍ଭକାର 
ଶ୍ରୀ ମହାକୁୂଡ଼ଙ୍କର ଏ ସଂକଳନଟି ତାଙ୍କର ପ୍ରତିଭାର ଅନ୍ୟ ଏକ ଦିଗ । ଏହା ତାଙ୍କର 
ସାର୍ଥକ କବି ପଣିଆର ପରିଚୟ ଦିଏ । 
ତାଙ୍କର ଲେଖନୀରେ ଏକ ସମ୍ଭାବନାମୟ ଭବିଷ୍ୟତ ନିହିତ । ସଂକଳନଟିର 
ପରିପାଟୀ ଓ ପ୍ରଚ୍ଛଦପଟ ଅତ୍ୟନ୍ତ ଚମକ୍ରାର। ସଂକଳନଟି ପାଠକମାନଙ୍କ ମନକୁ 
ସ୍ପର୍ଶକରିବ, ଏହା ଆଶା କରାଯାଇପାରେ । ମୋତେ ଦି” ପଦ ଲେଖ୍ଵବାକୁ ସୁଯୋଗ 
ଦେଇଥ୍‌ବାରୁ କବିଙ୍କୁ ଧନ୍ୟବାଦ | ମୁଁ ତାଙ୍କ ଲେଖନୀର ଉତ୍ତରୋତ୍ତର ଉନ୍ନତି କାମନା 
କରୁଛି । 
ଡ. ଜ୍ଞାନେଶ୍ବର ମିଶ୍ର 
ସଂପାଦକ : ଲେଖା, କୋଲକାତା 

ସନାତନ ମହାକୁଡ଼ଙ୍କ ସାରସ୍ଵତ କୃତୀ 

“ବୋଉ” ସଂପର୍କରେ ପଦେ... 


ଅତି ଆଦରର ଶବ୍ଦଟିଏ ‘ବୋଉ! ¦! ଯାହାକୁ କେହି କେହି ମା”, ମମି, ମମ୍‌, 
ମଦର ଓ ଜନନୀ ଇତ୍ୟାଦି ଶବ୍ଦରେ ସମ୍ବୋଧନ କରିଥାନ୍ତି । ମା” ହେଉଛି ପ୍ରଥମ 
ଶିକ୍ଷକ | ସେ ପ୍ରଥମେ ଯେଉଁ ଭାଷା ତା'ର ଶିଶୁ ସହ ଆଦାନ ପ୍ରଦାନ କରିଥାଏ, 
ତାହା ହୋଇଯାଏ ପ୍ରଥମ ଭାଷା- ମାତୃଭାଷା | ଅତଏବ ମାଆର ଭାଷା ମାତୃଭାଷା ! 
ମାଆ ଓ ମାତୃଭାଷା ଦୂହେଁ ପ୍ରତ୍ୟେକ ବ୍ୟକ୍ତିର ଜୀବନରେ ସ୍ମରଣୀୟ ହୋଇ 
ରହିଥାନ୍ତି | ବ୍ୟକ୍ତିଗତ ଭାବେ ସେହି ମାଆ ଶବ୍ଦଟି ମୋର ଅତି ଆପଣାର ‘ବୋଉ! | 
ଯାହାକୁ କିଶୋର ଅବସ୍କାରେ ମୁଁ ହରାଇ ଥଲେ ବି ମନରୁ ଏ ଯାଏଁ ଭୁଲି ପାରୁନି 
ଏବଂ ସେ ଶିଖାଇ ଥୁବା ଭାଷାଟି ହେଉଛି ମୋର ମାତୃଭାଷା (ଓଡ଼ିଆ? ! ସମୟର 
ଚକ୍ରରେ କର୍ମକ୍ଷେତ୍ର ବଦଳି ଚାଲିଥୂଲେ ହେଁ ଭାଷା ପ୍ରତି ଥ୍ବା ମୋର ଦୁର୍ବଳତା 
କେବେ ବି ଲୂଚାଇ ପାରିନି । 

ଯୁବାବସ୍ଥାରେ ନିଜସ୍ବ ଲିଖୁତ କିଛି କବିତାକୁ ଏକାଠି ଦେଖୁବାର ଉଚ୍କଣ୍ଡା 
ଅନେକ ଦିନରୁ ମନରେ ଉଙ୍କି ମାରିଥୂଲା। ଏସବୁ ଆଧୁନିକ କବିତା ! ଛନ୍ଦ ମୁକ୍ତ 
ଓ ସ୍ଵର ତାଳ ବିହୀନ | ଉଚ୍ଚକୋଟୀର ନ ହେଲେ ବି ସରଳ ଓ ଭାବୋଦ୍ଦୀପକ | 
ଅବଶ୍ୟ ଏକ ସଂକଳନ ବା ପୁସ୍ତକର ରୂପ ନେବା ଆଗରୁ ଅଧୁକାଂଶ କବିତା 
ଓଡ଼ିଶା ତଥା ପଡ଼ୋଶୀ ରାଜ୍ୟରୁ ପ୍ରକାଶ ପାଉଥୁବା ବିଭିନ୍ନ ପତ୍ରପତ୍ରିକା, ସଂକଳନ 
ଓ ଖବରକାଗଜ ଇତ୍ୟାଦିରେ ପ୍ରକାଶିତ ହୋଇ ସାରିଛି | ପାଠକମାନଙ୍କର ମତାମତ 
ହିଁ ସମସ୍ତ କବିତାବଳୀକୁ ଏକତ୍ର କରି ଏକ ପୂସ୍ତକର ରୂପ ଦେବାରେ ମୋର 
ଇଚ୍ଛାକୁ ଦୃଢ଼ୀଭୂତ କରିଥଲା | 

ମୋର ଜନ୍ମଦାତ୍ରୀ, ସ୍ଲେହମୟୀ, ପରମପୂଜ୍ୟା ‘ବୋଉର ସ୍ଟୃତି 
ଉଦ୍ଦେଶ୍ୟରେ ଉତ୍ସର୍ଗୀକୃତ ଏହି ସଂକଳନଟି ଯେଉଁମାନଙ୍କର ପତ୍ୟକ୍ଷ ଓ ପରୋକ୍ଷ 
ସହଯୋଗରେ ପ୍ରକାଶ ହେବାକୁ ଯାଉଛି ସେମାନଙ୍କ ନିକଟରେ ମୁଁ କୃତଜ୍ଞ | 

‘ହିମାୱରୀ ସେବା ସଂସ୍ଥାନ? କୋଲକାତାର କର୍ଚ୍ଚ ପକ୍ଷ ବୋଉ” ପୁସ୍ତକର 
ପ୍ରକାଶନ କ୍ଷେତ୍ରରେ ସଦୟ ସ୍ବୀକୃତି ପ୍ରଦାନ କରିଥ୍ବାରୁ ମୋର ଆନ୍ତରିକ କୃତଜ୍ଞତା 
ଜ୍ଞାପନ କରୁଛି। 

ଜୟ ଗୁରୁ ପ୍ରିଣ୍ଟର୍ସ ଏବଂ ପବ୍ଲିସର୍ସ, କୋଲକାତାର କର୍ମକର୍ାଗଣ ସୀମିତ 
ସମୟ ମଧ୍ଧରେ ମୂଦ୍ରଣ କାର୍ଯ୍ୟ ସମାପନ କରିଥ୍‌ବାରୁ ଓ ‘ଲେଖା ସାହିତ୍ୟ ସଂସଦ 
କୋଲକାତାର ସଂପାଦକ ଡଃ ଜ୍ଞାନେଶ୍ବର ମିଶ୍ର ମହୋଦୟ ନିଜର ଅଭିମତ ପ୍ରଦାନ 
କରି ପ୍ରେରଣା ଯୋଗାଇଥ୍‌ବାରୁ ମୁଁ ଅଶେଷ ଧନ୍ୟବାଦ ପ୍ରଦାନ କରୁଛି । 

ମୋର ଅନ୍ୟ ପୂସ୍ତକଗୁଡ଼ିକ ଭଳି ‘ ବୋଉ? ପୁସ୍ତକଟି ପାଠକଙ୍କ ଗହଣରେ 
ଆଦର ଲାଭ କରି ପାରିଲେ ନିଜକୁ ଧନ୍ୟ ମନେ କରିବି | 


ବିନୀତ 
ସନାତନ ମହାକୁଡ଼ 

ସୂଚୀପତ୍ର 


ଜିଏ ? 
୧। ସମୟ 
୨। ସମୟର ସୂଅ 
୩। କାଳ 


୪। ଜୀବନର ତିନୋଟି ପାହାଚ 
୫। ସ୍ଵବାଗତମ ସତାନବେ 
୬। ସ୍ବାଗତମ ନବବର୍ଷ 

୭। ଫଗୁଣ ଆଗମନେ 

୮॥ ବର୍ଷା 

୯। ମନ 

୧୦ | ଅହେତୁକ ସ୍ଵପ୍ନ 

୧୧ ।କରୁଣୀ 

୧୨ | ଧନ୍ୟ ସେ କଲ୍ୟାଣମୟ 
୧୩ ପ୍ରଥମ ଦର୍ଶନ 

୧୪। ଆବବ୍ଧବ ଜୀବନ 

୧୫ । ବ୍ୟତିକ୍ରମ 

୧୬ | ଭିନ୍ନ ଅତିଥ 

୧୮।ସ୍ବପ୍ପ 

୧୯।କର୍ମ 

୨୦ | ପ୍ରତାରଣା 

୨୧ ।ଲାଞ୍ଚ 

୨୨ । ହିଂସା 

୨୩ | କହିକି ପାରିବ ତୂମେ ? ୨୩ 


୨୪ । କବିତା ୨୪ 
୨୫ | ବିବେକ ଜ୍ୟୋତି ୨୫ 
୨୫ 1 ବିବେକ ବାଣୀ ୨୬ 
୨୬।ସ୍କୃତିର ସ୍ଵରଲିପି ୨୮ 
୨୭ | ଦାଶିଆ ଅଳାଙ୍କୁ ପଦେ ୨୯ 
୨୮ ପ୍ରତ୍ୟାବର୍ରନ ୩୦ 
୨୯ । ବୋଉ ୩୨ 
୩୦ | ଅଭିମାନେ ଗଲୁସିନା ଚାଲି ୩୪ 

ସମୟ 
ହେ ସମୟ ! 
ମୋ ମାନସ ଦୃଷ୍ଟିର ବଳବାନ ସ୍ରଷ୍ଟା ତୁମେ 
ମନୁଷ୍ୟକୁ ପହଞ୍ଚାଇ ଦେଲ 
ଆଦିମ ଭୂମିରୁ ଆଧୁନିକ ଚନ୍ଦ୍ର ପୃଷ୍ଠରେ 
ଅତୀତରୁ ବର୍ଭମାନରେ 
ଏଭଳି ଅନନ୍ତ କାଳରୁ 


ଘଣ୍ଟା ଘଣ୍ଟା ଦିନ ମାସ ରତୁ ବର୍ଷ ଦେଇ 
ଦିଗ ନିର୍ଣ୍ଣୟ କରିଚାଲ ଏକ ଅନିଶ୍ଚିତ ପଥେ | 
ତୁମେ ତ ଅବ୍ୟକ୍ତ, ଅରୂପ, ନିରାକାର 
କିଭଳି ଭାବେ ଘୂରିବୂଲ ଅନପେକ୍ଷ ଗତିରେ ? 


ଆସ କେବେ 
ବନ୍ଧୁ ସଖା ସହୋଦର ବେଶେ 
ସେଥ୍ଲାଗି ଲୋଡ଼ା ହୁଏ ଶୁଭ କଳସୀ 
ବାଜି ଉଠେ ମଙ୍ଗଳ ମହୁରୀ | 

ପୁଣି ଆସ କେତେବେଳେ 

ଭୀମ ଭୈରବ ରୂପରେ 

ସାଥେ ନେଇ ଝଡ଼ଝଞ୍ଜା ପ୍ରଳୟ କାଳିମା 
ପ୍ରତିଶୋଧ ନେବା ଆଶେ 

ତୁମ ଅପମାନର ଦୁର୍ବ୍ୟବହାରର 

ତଥାପି ମୁଁ ଦେଖେ ଅପଲକ ନୟନରେ 
ଭିନ୍ନ ଭିନ୍ନ ରୂପଚିତ୍ର 

ଆଧ୍ଧାତ୍ଧିକ, ପାଶବିକ, ଦୟା ଓ ନିଷୁରର 
ଅପୂର୍ବ ମିଳିନ ! 

ହେ ସମୟ ! 

ତୁମେ ତ ଆସିଛ 


କାଳ ଚକ୍ରର ପାଦ ଶବ୍ଦରେ ଯୂଗ ଯୁଗ ଧରି 
ଚାଲିଥାଅ ଆଗକୁ ଆଗକୁ 
ଏଭଳି ସମାବେଶ ମଧ୍ଯରେ | 

ସମୟର ସୁଅ 


ସମୟର ସୁଅ 
ଯାହା ବଦଳାଇ ଦିଏ 
ଦିନ ପରେ ରାତି 
ବର୍ଷ ପରେ ବର୍ଷ 
ଯୁଗ ପରେ ଯୁଗ, ଆଦିଠାରୁ ଅନ୍ତ ଯାଏ | 
ସମୟର ତାଳେ ସମାଜ ବଦଳେ 
ପ୍ରଜା ଆଉ ଶାସକଙ୍କୁ ନେଇ | 
ହୋଇପାରେ ରାମରାଜ୍ୟ ଅବା ଏକଛତ୍ରବାଦ 
ପୂଣି କେତେବେଳେ 
ପ୍ରକୃତି ତା କାନି ବଦଳାଏ; 
ହୁଏତ ଶ୍ରାବଣଧାରା, ବୈଶାଖର ଖରା 
ଅବା ବସନ୍ତର ମଧୂଝରା, 
ବୈଶାଖୀ ରୌଦ୍ରର ଆଁ କରିଥ୍‌ବା ଧରିତ୍ରୀ 
ଆଦ୍ୟ ଆଷାଢ଼ର ପହିଲି ବାତ 
ଜମାଟ କରିଦିଏ ସବୁ ହତାଶାକୁ 
ଭିଜା ଭିଜା ମାଟି ସବୂ ଆଶା ସଞ୍ଚାରେ 
ସବୂଜିମା ଆଣିଦିଏ ହସଭରି ଓଠରେ | 
ରାମିଆଟା ହୋଇଯାଏ ରାମବାବୁ 
.ଦିନେ ଯିଏ ବୂଲୁଥ୍ଲା ଭିକ ମାଗି ଦାଣ୍ଡରେ | 
ପରିବର୍ଭନ ପ୍ରକୃତିର ନିୟମ 
ସବୁକିଛି ଚାଲୁଥଲା, ଚାଲିଛି, ଚାଲିବ 
ଏ ପରା ସମୟର ସୂଅ | 

ଅତୀତ ¬ 


ବର୍ଉମାନ — 


ଭବିଷ୍ୟତ 


କାଳ 
ଭଙ୍ଗାଗଢ଼ା ଦୂନିଆଁରେ 
ପଛକୁ ଆଖି ଫେରାଇ 
କଂ ଣ ଦେଖେ ସିଏ ? 
ଆଖିରେ ତା କେତେବେଳେ 
ପୂର୍ବ ପୁରୁଷଙ୍କ ସତି 
କିଛି ଅତୀତର ଅନୁଭୂତି 
ଆଉ କିଛି ଶୂନ୍ୟତାର ହାହାକାର | 
କିଏ ବା ଆଶ୍ରୟ ନିଏ 
ଅଦୃଶ୍ୟ ଶକ୍ତି ଓ କରୁଣାର; 
କର୍ଭବ୍ୟକୁ ପାଥେୟ କରି 
ପହଞ୍ଚବାକୁ ନିଜ ଲକ୍ଷ୍ୟ ସ୍ଥଳରେ ? 
ହୁଏ ତ, ଚାଲନ୍ତି କିଛି ପାଥେୟ କରି ଏ ପଥକୁ ! 
କେହି ବା କକ୍ଷଚ୍ୟୁତ ଉଲ୍କା ପରି, 
ବିଲୀନ ହୋଇଯା'ନ୍ତି ସଂସାର ନଭରେ। 
ମରୁ ମରିଚିକା ପଛେ ଧାଇଁ ଧାଇଁ 
ସେ ଅଣ-ନିଃଶ୍ଵାସୀ ହୋଇଯାଏ । 
ତଥାପି, ତାର ପ୍ରବଳ ଇଚ୍ଛା ସେ ବଞ୍ଚବ, 
ଯୁଗ ଯୁଗ ପାଇଁ ବଞ୍ବ, 
ମଣିଷ ପରି ମଣିଷଟିଏ ହୋଇ 
କଳାକୀର୍ିକୁ ଜାବୂଡ଼ି ଧରିଥ୍‌ବା 
ଏକ ଭଗ୍ନ ମନ୍ଦିର ଭଳି | 


Ooy 


reeteteettteeeetet++( 4 Jrrrrerrreteerterees 


Source: Author, Digitized by PPRACHIN, SOA 


ଶହ ଓ ସତ ଓ ହତ ଓ ହତ ହତ ହତ ହତ ହତ ହତ ହବ ତ ତ ହତ ଏ ଖା ବୋଉ ଏ ଓ ହତ ଖତ ହତ ହତ ତ ତ ତ fe ae fe oe of ode fe of fe of 


ଢୀବନର ତିନୋଟି ପାହାଚ 


ମନୁଷ୍ୟ ଜୀବନର 
ଭଙ୍ଗାଗଢ଼ା ହା ହୁତାଶନ 
ସର୍ବହରା ନିଃସ୍ଵତା ମଧ୍ଯରେ 
ଉଙ୍କିମାରେ ଅତୀତ 
ନେଇ ପୂର୍ବ ପୂରୂଷଙ୍କ ସ୍ପୃତି 
ଆଉ କିଛି ଅନୁଭୂତି 
ଠିକ୍‌ ଏକ ବିଗତ ଯୌବନା 
ଭଗ୍ନ ମନ୍ଦିର ଭଳି | 
ଜୀବନ ସମୁଦ୍ର ଲଙ୍ଦିବା ଆଶେ 
ସେ ଆଶ୍ରୟ ନିଏ 
କର୍ଭବ୍ୟ ଓ କରୁଣାର ସମାବେଶ ଉପରେ | 
ହେଲେ ବର୍ଉମାନ ସର୍ବସ୍ବ ଭାବନା ନେଇ 
ମଝି ପାହାଚୁ ଦୃଷ୍ଟି ନିକ୍ଷେପି 
ସର୍ବେ ପହଞ୍ଚ୍‌ ପାରନ୍ତିନି ଲକ୍ଷ୍ୟ ସ୍ଥଳରେ 
କେହି କେହି ବିଲୁପ୍ତ ହୁଅନ୍ତି 
ସଂସାର ରୂପି ସାଗର ମଧ୍ଧରେ | 
ମରୀଚିକା ପ୍ରାୟ ଅନାଗତ 
ଜୀବନ ପଥେ ଆଗେଇବାର 
ପ୍ରୟାସ ନେଇ ସେ ବଞ୍ଚୁରହେ 
କେବଳ ତା ଭବିଷ୍ୟତ ପ୍ରତୀକ୍ଷାରେ 
ହେଲେ ତାହା କଣ ? 
ସେ ଜାଣେ କି ? 

ସ୍ଵାଗତମ୍‌ ସତାନବେ 


ଚାଲି ଥରି ଥୂରି, ହସି କିରି କିରି 
ଛୟାନବେ ଶେଷେ, ସତାନବେ ଆସେ 
ନେଇ ତା ନବ ଚେତନା | 
ଗତ ବରଷର ସୁଖ ସରାଗର 
ହସ କାନ୍ଦ ଭରା ଯବନିକା ପରା 
କିଏ ସତେ ଟାଣି ଦେଲା | 
ଭୁଲାଇଣ ମନ ଭରି ଦିଅ ଧନ 
ଚାଷୀକୁଳ ହାତେ ଦେଇପାର ଯେତେ 
ଶ୍ରମ ଓ ଶକତି ବଳ | 
ସ୍ଵାସ୍ଥ୍ୟ ପରିବେଶ ପୂର୍ଣ୍ଣ ହେଉ ଦେଶ 
ନିଶା ଓ ବେକାରୀ ଚୋରି ଟାଉଟରୀ 
କରିଦିଅ ସବୂ ଶେଷ । 
ଗ୍ରାମ୍ୟ ସଂସ୍କୃତିର ମାନବ ଜାତିର 
କୃଷି ସମବାୟ ଏକାନ୍ତ ସକ୍ରିୟ 
ହୋଇ ଉଠୁ ସଗୌରବେ | 
ବିଗତ ଦିନର ଶୋଚନା ସବୂର 
ଅପସରି ଯାଉ ଶ୍ୟାମଳିତ ହେଉ 
ସବୂଜ ମୂଲକ ଯେତେ । 
କଥା ପଦକରେ ଅଭିନନ୍ଦନରେ 
ପୂର୍ଣ୍ଣଚ୍ଛେଦ ଟାଣି କରୁଛି ମାଗୁଣି 
ସ୍ବାଗତମ୍‌ ସତାନବେ। 

ସ୍ଵାଗତମ୍‌ ନବବର୍ଷ 


ତୁମେ ଆସିବ ବୋଲି 
କାଲେଣ୍ଡର ପୃଷ୍ଠା ବଦଳି ଗଲାଣି 
ଡ଼ିସେମ୍ବର ବିଦାୟ ନେଲାଣି | 
ମୋ ଜନ୍ମରୁ ଆଜିଯାଏ 
ଆସିଛନ୍ତି ଯେତେ 
ଆଙ୍ଗୁଠି ଗଣତି ଜମା ଅନ୍ପ ବର୍ଷ କେତେ 
ସାଇତିଛି ହୃଦୟର ଗନ୍ତାଘରେ 
ନେଇ କିଛି ସ୍କୃତି ଆଉ ଅନୁଭୁତି 
ସେମାନଙ୍କୁ ସ୍ଵାଗତ କରିଛି 
ସାଙ୍ଗସାଥୀ ମେଳେ 
ଭୋଜିଭାତ, ନାଚଗୀତ ଖେଳ 
ଆନନ୍ଦର କର ତାଳେ | 
ହେ ନବାଗତ ନୂତନ ବରଷ 
ସ୍ବାଗତ ଜଣାଏ ତବେ 
ଅତି ସାଧାରଣେ 
ଭାରତ ମାତା ପାଳି ସାରିଛି 
ଅର୍ବ ଶତାଦ୍ଦୀର ସ୍ଵାଧୀନତା ଦିବସ 
ତୁମେ ଟିକେ ପରଖ୍ଲେ ଜାଣିବ 
କିଭଳି ଗ୍ରାସିଛି ଏଠି ପ୍ରଳୟ ( ସୁନାମି ) ରାକ୍ଷସ 
ହାହାକାରେ କଞମ୍ପିଉଠେ ଦେଶ 
ନ ପାଇ ଅନୃଜଳ ଶୁଖୁଯାଏ ତୋଟି 
ମମତା ତୁଟାଇ କେବେ ଛାଡ଼ିଲେଣି ଭିଟାମାଟି । 
ତେଣୁ ମୁଁ ଆଜି ପାଗଳ ପ୍ରାୟେ 
ସନ୍ତପ୍ତ ହୃଦୟେ ସ୍ଵାଗତ ଜଣାଏ 
ସ୍ଵାଗତମ୍‌ ହେ ନବବର୍ଷ । 

ଫଗୁଣ ଆଗମନେ 


ସଖୀରେ ! 
ତୋ ପ୍ରତୀକ୍ଷାରେ 
ଭାସି ଆସେ 

ବସନ୍ତ କୋଇଲିର 
ମଧୁର ସ୍ଵର | 

ସ୍ଵାଗତ ଜଣାଉଛି 
ସ୍ବର୍ଣ୍ଠାଭ ସକାଳ 

ଆଉ 

ରଙ୍ଗ ବେରଙ୍ଗର 
ପବିତ୍ର ହୋଲି ଖେଳ | 

କେଡ଼େ ଲାଜକୂଳୀଟା ମ ! 
ଆଖୁ ଝଲସା ବିଜୂଳି ଆଲୋକରେ 

ହେଇ ଆସିଲାଣି କହିଦେଲି ଯେ¬ 

କାନ୍ଦୁଛି ତ କାନ୍ଦୁଛି। 

ତା” ଅସ୍ଵାଭାବିକତା ଦେଖୁ ହସିଲେ ଅନ୍ୟମାନେ 
ହସିଥୁଲି ମୁଁ ଏକ ଚାପା ହସ 

ଆରେ ଏ କ'ଣ! 

ତା” କାନ୍ଦଣା ଏତେ ଘନାଇଲା 

ଧୋଇ ଧାଇ ସଫା କରିଦେଲା 

ସବୂ ଆମ ଆନନ୍ଦ ଆଉ 

ବିସ୍ମୟାଭିଭୂତକୁ 

ମନ 


ହେ ଭଶୃର ! 
ତୂମ ପୂଷ୍ଠ ଉଦ୍ୟାନର 

ପାଚେରୀ ଭିତରେ 

ବୃକ୍ଷଟିଏ ହୋଇ 

ଜନ୍ଦିବାର ଅଧୂକାର ଦିଅ | 
ଅଥବା ବିଛୁଆତି ଲତାଟିଏ ଭାବି 
ତୁମ ନିଷ୍କର ହସ୍ତରେ 

ଜାଳି ଦିଅ । 

ଅହେତୁକ ସ୍ଵପ୍ନ 


ମୁଁ ପରା ମନା କରିଥ୍ଲି 

ତୂମେ ଆସିବା ପାଇଁ, ଅଯାଚିତ ଭାବରେ; 

କାହିଁକି ନା ! 

ମୋ ମନରେ ଭରି ଦେଇଛ 

କେତେବେଳେ ସ୍ଵର୍ଗୀୟ ଅନନ୍ତ ସତ୍ତା 

ପୂଣି ତ କେତେବେଳେ 

ଦୀନ ଦୈନ୍ୟଯ ବୂଭୁକ୍ଷୁର ହୀନ ଚିନ୍ତା | 

ତୁମେ କ”ଣ ଜାଣନା 

ଏ ସଂସାର ଅଳୀକ, ଠିକ ଏକ ଦୀପଶିଖା ପରି, 

ତଥାପି ମୁଁ କହିବାକୁ ଚାହେଁ ¬ 

କି ଲାଭ ଏ ସପନ ରାଜକୁମାରରେ ? 

ବଞ୍ଚୁବାକୁ ନିର୍ଚ୍ଚନ ଦ୍ଵୀପରେ, ଏକ ଅନିଶ୍ଚିତ ପ୍ରତୀକ୍ଷାରେ ! 
ମୁଁ ନୁହେଁ ପ୍ରତାରକ, କରିବାକୁ ପ୍ରତାରଣା 

ବିନମ୍ର ଅନୁରୋଧ ତୁମେ ଆଉ ଆସନା । 

ମୋ ମନ ସଂସାର ଭରି ରହିଛି, ବହୁଚାରୀତ୍ଵରେ... 
ବେଦପାଠ, ମନ୍ତ୍ର ଶ୍ଲୋକ, ଭଜ ନକୀର୍ରନ ଆଉ ଦେବା୍ଚନାରେ... 
ସର୍ବଧର୍ମ ନିତୀବାଣୀ ପ୍ରଚାରରେ ! 

କରୁଣା 


ପ୍ରଭୁହେ... 
ସୃଷ୍ଟିର ଶ୍ରେଷ୍ଠବୀବ ମନୁଷ୍ୟ ଉପରେ 
ଯେବେ ହୁଏ କରୁଣାର ବୃଷ୍ଟି 

ପରିବର୍ଭନ ହୁଏ ସବୁ | 

ଦିବ୍ୟ ଆଲୋକର କାଉଁରି ପରଶେ 

ରହେ ନାହିଁ 

ହିଂସା, କ୍ରୋଧ, ମୋହ, ଲୋଭ ଓ ଆସକ୍ତି | 
ମନୁଷ୍ୟ ହୁଏ ମହାମାନବ- 

ଠିକ୍‌ ବୃଦ୍ଧ ମହାବୀର ପରି, 

ଆଶା, ଦୁଃଖ, ସନ୍ଦେହ ନିଅ 

କରୁଣା ଟିକିଏ ଦିଅ 

କେବଳ ବଞ୍ଚବା ପାଇଁ । 

ଧନ୍ୟ ସେ କଲ୍ଯାଣମୟ 


ଶୂନ୍‌ଶାନ ରାତିରେ, ଶୁଶୀନ ଛାତିରେ 

କିଏ ସେ ବାବା ହେ... 

ବୂଲୁଛ ଏକାକୀ ନିର୍ଭୟ ଚିତ୍ତରେ | 

ହସ୍ତେ ତୁମ ଅଛି ତ୍ରିଶୂଳ, ଡମ୍ବରୁ 

ଭାସି ଆସେ ଚନ୍ଦ୍ରହାସ ମୁଖମଣ୍ଡଳରୁ | 
ସର୍ପଭୂଷିତ ନୀଳକଣ୍ତ ରୂପ 

ଭସ୍ମଲେପିତ ଅଙ୍ଗ, ବ୍ୟାଘ୍ର ଚର୍ମେ ଆଛ୍ଥାଦିତ । 
ଅଦ୍ଵିତୀୟ ତୁମେ ନୂହଁ ଦାନୀ ରାଜା ହରିଶନ୍ଦ୍ର 
ମନେ ହେଲା 

ସଂସାର ହିତରେ ନିଶ୍ଚେ ଶୁଶାନ ଜଗିଛ 
ନିଜେ ତ୍ୟାଗୀ, ଦାନୀ, ମହାଯୋଗୀ ପାଲଚଟିଛ | 
ଧନ୍ୟ ତୁମ୍ଭ କଲ୍ୟାଣରେ ଆଜି ଏ ସଂସାର 
ହେ ପୂଜ୍ୟ କଲ୍ୟାଣମୟ ତବ ପଦେ ନମସ୍କାର 
ଚାଲି ଥାଉ ଏଠି ସୃଷ୍ଟି ଓ ବିଳୟ 

ତୁମ୍ଭେ ତ ମହାନ ସ୍ରଷ୍ଟା, କହିକି ପାରିବ ? 
ସୃଷ୍ଟି ବିନା ସ୍ପିତି ଅଛି, ଅବା ବିଲୟର ! 
ତଥାପି କେଜାଣି କାହିଁକି ? 

କରୁଣା ବାରି ଜୀବ ପ୍ରାଣେ ସିଞ୍ଚି 

ଅଜଣା ପଥକୁ ସଜାଡ଼ି ଦିଅନ୍ତି ! 

ପ୍ରଥମ ଦର୍ଶନ 


ଏଇବନ, ଏ ସବୁଜ ପ୍ରାନ୍ତର 

ରହିଛନ୍ତି ମୂକସାକ୍ଷୀ ପରି 

ନାଇଁ ସେ ଦିବାଲୋକେ ବାଘର ଗର୍ଜନ 
ନାହାଁନ୍ତି ସେ ଆଦିବାସୀ ବଂଶଧର 
ଆଉ ରମଣୀ ଦୂତିକା 

ଶୁଭୁନାହିଁ ଆଜି ତା'ର ଆକୁଳ କ୍ରନ୍ଦନ | 
ଆଜିର ଏ ପବିତ୍ର ଭୁମି 

ମନେ ଆଣେ ସ୍ୃତି ଅତୀତର 

ବୁକେ ଧରି ଗାଥା ପ୍ରାଚୀନ କାଳର 
କଥା କୁହ ହେ ଶୂଳିଆ ! 

କେମିତି ସେ ଆଦିବାସୀ ବଧୁ 
କରିଥୂଲା ଖଣତି ଆଘାତ 

ସତେ ଅବା ପୂର୍ବ କର୍ମଫଳ 

ହେବା ପାଇଁ ପ୍ରାପତ | 

ପ୍ରସ୍ତର ଶିଖରୁ ରୁଧ୍ର ଦେଖୁଣ 

ମହା ଚକିତରେ 

ଅଜ୍ଞାନେ ଯା ଯୋଡ଼ହସ୍ତ ଉଠିଥୁଲା ମସ୍ତକେ 
ସେ କି ନୁହେଁ ଭାଗ୍ୟବତୀ 

ଯେ ପାଇଥ୍‌ୁଲା ପ୍ରଥମ ଦର୍ଶନ | 


Coo 

ଆବଦ୍ଧ ଜୀବନ 
ମାଆ ଗର୍ଭରୁ ପୃଥବୀକୁ 
ଛୁଇଁବା ପରେ 
ମନେ ହେଲା ଏଇ ତ ଜୀବନ | 
ଯାହା ଆକାଶ ଓ ପୃଥ୍ବୀ ସଦୃଶ 
ଦ୍ଵାର ରୁଦ୍ଧ ଛାତ ଓ ଚଟାଣର 
ରେଜେଇ ଓ ମଶାରୀ ମଧ୍ଯରେ 
ଏପରିକି ବାଲ୍ୟରୁ ବୃଦ୍ଧାବସ୍ଥା ଯାଏ 
ସବୁରୀ ସ୍ବେହ ମମତା ଡ଼ୋରୀରେ 
ନିଜକୁ ବାନ୍ଧି ରଖେ 
ଧବଳ ବସ୍ତର ଆବୃତ୍ତ 
ଶବଟିଏ ପାଲଟିବା ପର୍ଯ୍ୟନ୍ତ । 
ଏଇତ ଜୀବନ 
ହସକାନ୍ଦ ଦୁଃଖସୁଖ ଆସକ୍ତି ଓ 
ବୈରାଗ୍ୟର ବାଲୁକା ସୌଧ ଗଢି 
ଭାଙ୍ଗିବା ପର୍ଯ୍ୟନ୍ତ । 
ମାଟି ଛୁଇଁ କୂଆଁ କୁଆଁ ଡ଼ାକ ଦେବା ଠାରୁ 
ରାମ ନାମ ସତ୍ୟ ହେ... ପର୍ଯ୍ୟନ୍ତ | 
ସଂସାର ସାଗରର ନୌଜକାଟିଏ ସମ 
ମନୁଷ୍ୟ ଜୀବନଟା 
ଖାଲି ଆବଦ୍ଧ ଆଉ ଆବଦ୍ଧ | 


Coo 

ବ୍ୟତିକ୍ରମ 


କି କଦର୍ଯ୍ୟ ସେ ଦୃଶ୍ୟ 
ନାରୀ ହୋଇ ବୂଝିଲେନି ନାରୀର ହୃଦୟ 
ସାମାନ୍ୟ କେତେଟା ଟଙ୍କା ଲୋଭରେ 
ଶାଶୁ ଓ ନଣନ୍ଦ ମିଶି ଜୀବନ୍ତ ଜାଳିଦେଲେ 
ଗୋଟିଏ ଚାଉଳ ଗଢ଼ା, ଗୃହଲକ୍ଷ୍ମୀ ନବ ବଧୂଟିକୁ | 
ଏ କ'ଣ ହୋଇପାରେ 
କଥା ମୁତାବକ ଯୌତୁକ ଦେଇ ନଥୁବା 
ରୋଗୀଣା ବୂଢ଼ା ବାପାର ଭାଗ୍ୟ ବିଡ଼ମ୍ବନା ? 
କିମ୍ଭା ଭାରତୀୟ ନାରୀର ଆଦର୍ଶ ? 
ହେ ମାଆମାନେ! 
ନ ହେଉ କଳଙ୍କିତ ଭାରତୀୟ ଇତିହାସ ଓ ପୂରାଣ ପୃଷ୍ଠା 
ମନେ ସ୍ମର ଅତୀତର ମହିୟସୀ ବର୍ଗେ- 
ଅନୁପ୍ରାଣୀତ ହୁଅ ଆଦର୍ଶେ ତାଙ୍କର | 
ନାରୀର ଜନମ ନୁହେଁ ଅକାଳରେ ଜୁଇ ସାଜିବାକୁ 
କାଳେ କାଳେ ଜନ୍ମ ନିଅ ତୁମେ 
କନ୍ୟା, ଭଗ୍ନି, ପତ୍ନୀ ଆଉ ମାତା ବେଶେ 
ଅସଜଡ଼ା ସଂସାରକୂ ଦିଗ ଦର୍ଶନ ଦେଇ 
ଅଧାଗଢ଼ା ସମାଜର ପୂର୍ଣ୍ଣତତାରେ 
ଏଜାତିକୁ ପ୍ରେରଣା ଦେବାକୁ 
ନାରୀର ଉଦ୍ଦେଶ୍ୟ ହେଉ 
ଯୁଇର କୁସୂମ ସାଜି ମନ ପ୍ରାଣ ସୁବାସରେ 
ସୂସ୍ପ ନିର୍ମଳ ସମାଜ ଗଢ଼ି 
ସ୍ପେହ ପ୍ରେମ ମମତାରେ ବାନ୍ଧି ରଖୁବାକୁ | 

ସେ ଆସିବେ 

ପ୍ରଚଣ୍ଡ ତାପର ଧୂ ଧୂ ବେଳ 
ତାତିଲା ବାଲି ପରେ 
ତୀବ୍ରଭାବେ ପାଦ ଥାପି | 

ସେ ଆସିବେ 

ସବୂଜ ପ୍ରାନ୍ତର ଦେଇ 

ଭିଜି ଭିଜି ଅଶାନ୍ତ ବର୍ଷାରେ 
ଏକ ନିର୍ବାକ ଜୀବଟିଏ ଭଳି । 
ସେ ଆସିବେ 

କୁହେଳିକା ମୟ 

ଥିଡ଼ୁଥୁଡ଼ୁ ଶୀତୁଆ ସକାଳର 
ମୋଟା କମ୍ବଳ ଭିତରେ 

ବହୁ ଆକ କ୍ଷିତ ହୃଦୟ ନେଇ | 
ଯୌବନ ଉପନୀତ ହେବାଠାରୁ 
ଶୁଣିବାକୁ ମିଳିଛି ଏଭଳି ଅନେକ 
ଚିହ୍ନା ଆଉ ଅଚିହ୍ଵାର ପାଦ ଶବ୍ଦ 
ଯାହା ପାଇଁ ଅତର୍କିତଭାବେ 
ନଇଁ ଯାଏ ମଥା 

ପରିସ୍ଥିତି ସାମ୍ନା କରିବାକୁ 
ନୂଆଣିଆଁ ସବୁ ମୁହଁଟି ପାଖରେ। 
ଅଥଚ ନିଜର ଆସଜ୍ରି 

ଭାବକୁ ଦୂରେଇ ନ ପାରି 
ଅନାଚିଥ୍ୟ ପାଇ 

ଫେରନ୍ତି ନିଶ୍ଚିତ 

ଅବଲୁଣ୍ଡିତ ମନେ 

ନେଇ କିଛି ଆଶ୍ବାସନା। 


ସେମାନେ ବି ଜଣେ ଜଣେ ଅତିଥ୍‌ | 
Coo 

ନିଘୋଡ଼ ତନ୍ଦ୍ରାର 

ଅନ୍ତିମ ପ୍ରହରେ 

ଦେଖାହୁଏ ତୁମ ସାଥେ 

ମୁଦିତ ନୟନେ। 

ଆସ ତୁମେ ନାନାରଙ୍ଗେ 

ନାନା ବେଶେ, ନାନା ରୂପ ନେଇ 
କରି ନୁହେଁ ଯାହାକୁ କଳ୍ପନା 
ପଡ଼େନି ବି ମନେ 


ଫୁକିଆ ତାରାଲୋକ କିବା 
ଇନ୍ଦ୍ରଧନୁ ଛାଇ ଭଳି 

ଛବି ସବୂ ଆସେ ପୂଣି ଚାଲିଯାଏ । 
ଯେପରି ନାହଁ ତୂମେ 

ନାହିଁ ସେହି ବେଳ 

ଅଛି ଯାହା ପାଦଚିହ୍ନ 

ଭାବନାରେ ମୋର 

ତୁମ ଆସିବା ବେଳର।| 

ପୂରୁଷ ଆଉ ପ୍ରକୃତିର 
ବ୍ୟବଧାନ ମାପ୍ୂ ମାପୁ 
ଇଚ୍ଛାରାଶି ଜମାଟ ବାନ୍ଧେ 
ସଂଯମତା ଫଳଫଳେ 
କର୍ମ ବୃକ୍ଷରେ | 
କର୍ମ ପ୍ରତିଲିପି ସବୁ 
ଅଛପା ରହେନି 
ଚଳଚ୍ଚିତ୍ର ଛବି ପରି 
ବିବେକଗାରରେ | 
କେବେ କେବେ ଯୂଦ୍ଧ ଲାଗେ 
ବିବେକାଶ୍ଵ ଆଉ ଲଗାମ ମନ ଭିତରେ 
କିଛି ଅଘଟଣ ଘଟିବାରେ 
ବାଧାଦିଏ ସେ 
ପ୍ରତିଛବି ରହିଯିବା ଆଶଙ୍କାରେ | 
ତଥାପି ସେ ବୃକ୍ଷ 
ରତୂଚକ୍ରେ ଫୁଲଧରେ, ଫଳ ଫଳେ 
ମହାକାଳ ଅବା ବିଲ୍ନ 
ଯାହା ହେଲେ ବି ସେ କର୍ମଫଳ 
ପାଛୋଟିବାକୁ ହେବ ଅନାୟାସରେ 
ହୋଇଥାଉ ଅଭିଶାପ, ଆଶୀର୍ବାଦ 
ଥାଇପାରେ ଦୃନ୍ଦ ଆଶଙ୍କା ଅବା ନିର୍ଭୟ 
ଭୋଗିବାକୁ ହିଁ ପଡ଼ିବ | 

ପ୍ରତାରଣା 


ବନ୍ଧୁ ହେ... 

ଶୂନ୍ୟ ଅଗଣାରେ ମୋର 
ଭରିଦେଲ ବିଷ ହଳାହଳ 

ଏହା କି ତୁମକୁ ସଙ୍କେତରେ ମୁହିଁ 
ମାଗୁଥ୍‌ଲି ବାରମ୍ବାର | 

ମନର ଭାବନା ବୁଝି ନ ପାରିଣ 

ଏ କି ଦୋଷ କଲ ଅକାରଣେ 
ଦୁହିଁଙ୍କ ମଧ୍ଯରୁ କିଏ ଜଣେ ଦୋଷୀ 
ସେହି ଏକ ଜଣେ ଜାଣେ | 
ଯାହାର ଆଦେଶେ ଧରାବତରଣ 
ଯାହାର ଅଦେଶେ ମୃତ୍ୟୁ ଆବରଣ 
ତାହାଙ୍କୁ ବିନତୀ ପ୍ରଚିକ୍ଷଣେ 

ସେ ଏକା କରିବେ ହିସାବ ନିକାଶ 
ମିଳନ ବିଚ୍ଛେଦ ସମାଧାନ । 

ଲାଞ୍ଚ 


ପ୍ରଚଳିତ ଦେ”ଣ ନେ” ଣ ମଧ୍ଯରେ 
ହାତଗୁଞ୍ଜା ଭା'ରି ପରିଚିତ | 

ଠିକ୍‌ ପଡ଼ୋଶୀ ବନ୍ଧୁପରି; 

ସିଗାରେଟ୍‌ ଖୋଳ, ଦାମିକା ଚକୋଲେଟ କରି, 
ଅବା ବହିର ଅମୁକ ପୃଷ୍ଠା- 

ଲେଖାଥୁ୍‌ବା ଚଟି କାଗଜର ଆଢ଼ୁଆଳରେ, 
ସୁନ୍ଦର ଭାବେ ବିଚରଣ କରିଥାଏ । 
ଯାହାର ଅନ୍ୟନାମ ଲାଞ୍ଚ 

ଏହା ବିନା 

ନୀରିହ ପ୍ରଜା ପାଏ କଠୋର ଶାସ୍ତି, 
ନଥୂପତ୍ରରେ ଯୁଦ୍ଧ ଲାଗେ ଉଇମାନଙ୍କର; 
ଏପାଖ ମେଜରୁ ସେ ପାଖକୁ 

ଯିବା ଦୂର କଥା 

କଲମ ବି ହଲେନା| 

କିନ୍ତୁ ପାଠ ପଢୁଆ ବାବୁ; 

ସବୁ ଜାଣି ଅଜଣା ହୁଏ, 

ବିବେକରେ କଳଙ୍କ ଲଗାଏ, 

ନିନ୍ଦା ବାଜଣା ଶୁଣେ 

କାଗଜ ପୃଷ୍ଠାରୁ 

କାହିଁକି ? କାହାପାଇଁ ? ? 

ହିଂସା 


ଯଦି କେବେ ଆସେ ମନେ 
ହିଂସାର ଭାବନା 
ତାହା ମନେ ହୁଏ ଶତ୍ର ସମ 
ସମସ୍ତଙ୍କ ପାଶେ | 

ଯାବୃଡ଼ି ଧରି ରଖେ 
କିଛି ଗର୍ବ, ଆତ ବଡ଼ିମା ଓ ଆସୁରିକ ପ୍ରବୃତ୍ତି 
ହିଂସାଠାରୁ ଦୂରେଇ ଯିବାକୁ 
ଶତଚେଷ୍ଟା କଲେ ବି 
କେତେକ କ୍ଷେତ୍ରରେ 
ତାର ହୁଏ ମୃତ୍ୟୁ ଅବା ପରାଜୟ 
କେବଳ ହିଂସା ପାଇଁ| 


Ooo 


rrererereretroeeeee( 22 Jr+rretereertettreeeee 


Source: Author, Digitized by PPRACHIN, SOA 


+++ ++ ବୋଉ r++ ++++ttrr ttt r+ 


କହିକି ପାରିବ ତୁମେ ? 


କହି କି ପାରିବ ତୂମେ 

ହେ ସୃଷ୍ଟିର ଶ୍ରେଷ୍ଠଜୀବ ମାନବ ସମାଜ ! 
ଆଜି କିଞ୍ପା 

ବେତାର ଓ ଦୂରଦର୍ଶନ ପ୍ରକମ୍ପିତ 

ଖବର କାଗଜ ପୃଷ୍ଠା ବିମଣ୍ଡିତ ? 

ଆଖ୍‌ ଖୋଲିଲେ ଦିଶିଯାଏ 

ଶତ ତରଙ୍ଗର ନିଷ୍କର ନିନାଦ 

ମନଇଚ୍ଛା କହିଯାଂନ୍ତି ତାଙ୍କ 

ଅସୁମାରୀ ତାସସଲ୍ୟଭରା ବାଣୀ | 
କାନଡ଼େରି ଶୁଣିଯାଅ ହେ ମାନବ ସମାଜ ! 
କାହିଁକି ତୂମର ସବୂ ଶୂଖୁଲା ଭାଷଣ, 
ସଭାସମିତି ଓ ଆଲୋଚନା ଚକ୍ରମାନ ? 
କ'ଣ ମିଳୁଛି ? କିଏ ବୂଝୁଛି ? 

ଖାଲି କାଗଜ କଲମ କିବା କଥା ପ୍ରକାଶରେ | 
ତେବେ କହିକି ପାରିବ ତୂମେ 

କାହିଁ ଏକ ଦିଗେ ଅସରନ୍ତି ବର୍ଷା 

ଆଉ 

ଅନ୍ୟଦିଗେ ଜଳାଭାବର ହତାଶା ? 

କହିକି ପାରିବ ତୂମେ 

କି କାରଣ ଅଛି ସେହି ବନ୍ଯା ଅନ୍ତରାଳେ ? 

କବିତା 


ଭ୍ରକାଗଜ ପୃଷ୍ଠରେ ଲେଖନୀ ସ୍ତର୍ଶରେ 

ସ୍ପଷ୍ଟା ସୃଷ୍ଟି କରେ ମାନସୀ କନ୍ୟାକୁ 

ସ୍ଵଷ୍ଟା ଯେ କଳ୍ପନା ବିଳାସୀ, ଶ୍ରେଷ୍ଠ ସାଧକ ! 
ସାଧନାର ସିବି ଉକୂଟି ଉଠେ 

ଚାଷୀର ଲଙ୍ଗଳ ମୁନରେ/ଶିଳୀର ନିହାଣ ତାଳେ ତାଳେ 
ଅବା ଗୋଠ ଜଗୁଥବା ଗାଇଆଳ ବଂଶୀସ୍ଵରେ 
ସଦ୍ୟ ପ୍ରଷ୍ଣଟିତ ପୁଷ୍ପପରି ମହକି ଯାଏ 

ସାଗର ଭ୍ରମଣକାଳେ ନାବିକର ତୁଣ୍ଡେ 

ଅବା କୃଷକର ସୁନେଲି ଫସଲ ଉପରେ | 
ପବନର ପ୍ରତିପାଦରେ ଲହଡ଼ି ଓ ଶସ୍ୟକେଣ୍ଡା 
ସ୍ଵାଗତ ଜଣାନ୍ତି ଅତି ନମ୍ର ଆଉ ଘନିଷ୍ଠତା”ରେ 
ଶିକ୍ଷିତ ମଦ୍ୟପ ନର୍ଭକର ପାଖେ ପାଖେ 

ଭିକ୍ଷୁକ, ପୂଜକ ଆଉ ପଥୁକକୁ ସ୍ମୃତି ମୁଖର କରାଏ 
ଆତ୍ସବିଭୋର ହୃନ୍ତି ସବୈ ନିଜ କର୍ମ ପଥେ, 

ସ୍ରଷ୍ଟା ଦେଖେ ଭିନ୍ନ ଦୃଷ୍ଟିରେ ନିଜସ୍ଵ ସୃଷ୍ଟିକୁ 
କନ୍ୟା, ପ୍ରେୟସୀ, ଜନନୀ ଅବା 

କନ୍ଧନା ପ୍ରକୃତି ଓ ଭୌତିକତା ମଧ୍ଯରେ | 

ତଥାପି ସେ କବି | ସୃଷ୍ଟି ତାର କବିତା | 

ଯାହାକୁ ଶୁଣିଥୂଲା ଜୀବନର ଆଦ୍ୟ ମୂର୍ଚଚନାରେ | 

ବିବେକ ଜ୍ୟୋତି 


ହେ ପ୍ରକୃତି ଶକ୍ତିମୟୀ 

ଧୈର୍ଯ୍ୟଶୀଳା ବସୂମତୀ 

ପାରିବନି ଦୋହଲାଇ କେବେ 

ଯେ ହେଇଛି ସ୍ପିତ ପ୍ରଜ୍ଞ 

ସପ୍ୂର୍ଷିମଣ୍ଡଳର ତାରାଟିଏ ସାଜି | 

ଦେଖ ଥରେ ନିରେଖ ତା” ଅନ୍ତର ବାହାର 

କିପରି ଜଳୁଛି ମହାଯଜ୍ଞ / ଦୀପତୁଲ୍ୟ ପ୍ରଚଣ୍ଡ ଆଲୋକେ 
ସେହି ଜ୍ୟୋତିଭରା ପ୍ରତିବିମ୍ବ କଦା 

ହଟିନାହିଁ ହଟିବନି କାଳକାଳାନ୍ତରେ | 


ooo 

ବିବେକ ବାଣୀ 


(୧) 


ବିବେକବାଣୀ କହେ 

ବିବେକବୀଣାର ସୂର ତାଳେ ତାଳେ 
ଲଳିତ କଣ୍ଠରେ ଗାଏ । 

ବିବେକାନନ୍ଦଙ୍କ ଏକେଶ୍ଵର ବାଦ 
ଜାଗରିତ ହେଉ ମନେ ନ ଆସୁ ପ୍ରମାଦ 
‘ଅଭିଃ” ମନ୍ତରେ ଦୀକ୍ଷିତ ହେଉ 

ମୋ ମାନବ ଜାତି ସମାଜ ! 

ପୂର୍ବେ ଉଦିତ ରବି ପଶ୍ଚିମେ ଉଇଁଲେ 
ଆସିଯାଏ ସନ୍ଧ୍ୟାବେଳ 

ସେହି ସନ୍ଧ୍ୟା ଖାଲି ଅନ୍ଧାର ନୁହେଁ 
ମହାକାଳ ରାତ୍ରୀ ଜାଣ | 

ପ୍ରାଚ୍ୟ ଯେବେ ଭୁଲି, ପାର୍ାତ୍ୟେ ମାତିବା 
ହରାଇବା ଜାତି ପ୍ରୀତି, 

ରହିଯିବ ମନେ ଭୀତି 

ଜାଣିଶୁଣି ସିନା ସମାଜ ଆମର 
ପତନେ କରୁଛି ଗତି | 

ମୁଲ୍ତିପାଇଁ ଲୋଡ଼ା ଖାଲି 

ଓଜସ୍ଵିନୀ ଭରା ବିବେକ ଜ୍ୟୋତି | 

(9) 
ଆଜିରେ... 


ବିବେକବାଣୀ କହେ 
ଶିକ୍ଷାର୍ଥୀ ଜୀବନେ ଗୂରୂପାଦ ସେବି 
ଧନ୍ଯ କରିଯାଅ ନିଜକୁ 
ଅଜ୍ଞାନ ଅନ୍ଧାର ଦୂର କରିଦିଅ 
ଭୟ ନଥୁବଟି ପଛକୁ | 
ଉତ୍ପଙ୍ଖଳିତ ଏ ଯୁବ ସମାଜକୁ 
ଦିଗ୍‌ ଦରଶନ ଦିଅ 
ମୁନି ରଷିଗଣ ଦେଇ ଯାଇଥିବା 
ବହୁଚର୍ଯ୍ୟ ବତ ଶିଖାଅ | 
ଜୀବନରେ ପୂଣ୍ୟ କରିବା ପାଇଁକି 
ଯେବେ ଅଛି ନିଜ ମନ 
ମାନବ ସେବାକୁ ମାଧବ ଭାବିଣ 
ସେବା କରିଯାଅ 
ଯେତେ ଦୂଃଖୀରଙ୍କି ଜନ | 
ନାରୀ ସମାଜକୁ ମାତୃ ଶକ୍ତି ଭାବି 
ଅନନ୍ତ ଅନ୍ତରେ ପୂଜା କର 
ତେବେ ଯାଇ ସିନା 
ଗଢ଼ିବ ତୁମେ ସୁସ୍ଥ ନିର୍ମଳ ସଂସାର 
ସ୍ଵାମୀଜୀ ତେଣୁ ନିଜର ଅଙ୍ଗକୁ 
ବସ୍ତେ ପରିଧାନ କରି 
ଦେଇଗଲେ ଶିକ୍ଷା ସଂଯମତାର 
ରହିଗଲା ତାଙ୍କ ଶିରୀ | 

ସ୍କୃତିର ସ୍ଵରଲିପି 
କିଏ ଜାଣିଥୁଲା ! 
ଅରଣ୍ୟ ଝରଣା ପ୍ରାୟ 
ସରଳା ଗାଉଁଲି ଝିଅଟି 
ପାଇଯିବ ଅଚାନକ 
ଦିବ୍ୟଜ୍ୟୋତି ଆଲୋକ ପରଶ | 
ଆନନ୍ଦ ବଦନୀ, ଦୟାମୟୀ 
କରୁଣାର ମୂ୍ତ ନିର୍ଝରିଣୀ 
ଧନ୍ୟ ହେଲେ ପାଇ ନିଜ ପତି ରୂପେ ପରମେଶ୍ବରଙ୍କୁ | 
ସାଧନାର ପଥେ ପଥେ ଅଦୃଶ୍ୟରେ ରହି 
ତ୍ୟାଗ, ସେବା, ଦୟା, କ୍ଷମା, ସତ୍ୟ ଉପହାରେ 
ଦେଇଗଲ ମହାମନ୍ତ୍ର ‘କାମିନୀ କାଞ୍ଚନ 
ସାଧକ ଶ୍ରୀ ରାମକୃଷ୍ଣ ଅଙ୍ଗ ପ୍ରତ୍ୟଙ୍ଗରେ | 
ସ୍କୃତିର ସ୍ଵରଲିପି ଅଲିଭାଗାରରେ ¬ 
ସେ ସାରଦେ ସରସ୍ବତୀ 
ଜାଳିବାକୁ ଜ୍ଞାନ ଯଜ୍ଞ ଧରାପୃଷ୍ଠେ ଅବତରିଛନ୍ତି, 
କହିଗଲେ ରାମକୃଷ୍ଣ 
ପୂଜାକରି ଷୋଡ଼ଷୀ ରୂପରେ | 

ଦାଶିଆ ଅଢ୍ାଙ୍କୁ ପଦେ 


ସମ୍ମାନୀୟ ଅଚ୍ଚା ତୂମେ 

ଦୂରୁ ନମସ୍କାର ନେବ, 

ଆଶା କରୁ ଆମ୍ଭେ 

ତୁମେ ନିଶ୍ଭେ ଭଲ ଥୁବ | 

ଶ୍ରୀ ଅରବିନ୍ଦଙ୍କ ସ୍ୃତିର ସାରଥ୍‌ 

ସଂଗ୍ରହାଳୟକୁ କରି 

ରଖ୍ଦେଲ ନାଁ ଉଦୟପୂରର 

ଜିଏ ବା ନ ଅଛି ଜାଣି | 

ପାଠକଙ୍କ ପାଇଁ ପାଠାଗାର ହେଲା 

ମନୋବାଞ୍ଚା ପୂର୍ଣ୍ଣ ଲାଗି; 

ବାଞ୍ଚାନିଧ୍‌ଙ୍କର ପୁଣ୍ୟାତ୍ସା ସେଇଠି 

ଅନୁଷ୍ଠାନ ହୋଇଗଲା । 

ଉତ୍କଳ ଘଣ୍ଟି ଯଦୁମଣି ନାମେ 

ଗଢିଦେଲ ଏକ ସାହିତ୍ୟ ସଂସଦ 

ପୂର୍ଣ୍ଣ କରିବାକୁ ଆମ ଭାଷା ସଂପଦ । 

ଆଶିଷ ମାଗୁଛୁ 

ହେ ମହାନ୍‌ ସଂଗଠକ, ପ୍ରିୟ ସଂଗ୍ରାହକ 

ବୟୋଜ୍ୟେଷ୍ଠ ସମାଜ ସେବକ 

ତୂମେ ଏକା ଆମ ପ୍ରେରଣା ଦ୍ୟୋତକ 

ଯୂବ ସମାଜର ପାଇଁ । 

ତୂମ ହାତଗଢ଼ା 

ଅନୁଷ୍ଠାନ ତ୍ରୟ ଉଜିବିତ ହେଉ 

ତୁମରି ଆଦର୍ଶ 

ତ୍ୟାଗ ସେବା ଆଉ 

ମାନବ ଧର୍ମର ବଳେ 

ଏତିକି ପ୍ରାର୍ଥନା 

କରୁ ଅଛି ସେହି 

ବିଶ୍ଧ ନିୟନ୍ତାଙ୍କ ଚରଣ ତଳେ | 
OOO 

ପ୍ରତ୍ୟାବର୍ଭନ 


ଫେରିଚାଲ ସହଯାତ୍ରୀଗଣ 

ଆମସେବା ଚାହୁଁନାହିଁ ଆଜିର ସମାଜ 
ଦୃଃଖ ନାହିଁ ଏଥୁ ସତ କହି ଶତୁ ହେବାରେ 
ଆଶ୍ଚର୍ଯ୍ୟ ଲାଗେ ଦେଖୁ 

ସ୍ବାର୍ଥାନ୍ଧଙ୍କ ଭୁଲ ବୁଝାବଣା 

ଅନ୍ଧବିଶ୍ଵାସ ଓ ମିଥା ମୋକଦ୍ଦମା 

ବୃଥା ଏ ସବୁ କଳ୍ପନା 

ଅଲୋଡ଼ା ହୁଏ କବ, ପାଠାଗାର, ଜନମଙ୍ଗଳ ସଂସଦ 
ଅଦରକାର ତା ମହତ୍‌ ଦାନ 

ପାଶ୍ଚାତ୍ୟ ଶିକ୍ଷା ପ୍ରଭାବେ 

ମଣିଷ ମନୁ ଯାଏ ଅପସରି 

ଠିକ୍‌ ସୂର୍ଯ୍ୟୋଦୟ ଭଳି । 

କି ଶାନ୍ତ ସୁନ୍ଦର ନିର୍ମଳ ଅତୀତ 

ଭାଗବତ ଟୁଙ୍ଗୀ ଓ ମହିମାଗାଦୀ, 

ଯାହା ମନ କର୍ଣ୍ଣ ଚକ୍ଷୁ କରୁଥଲା ପୁଲକିତ 
ବେଦ ଭାଗବତ ଗାୟତ୍ରୀ ମନ୍ତ୍ରରେ 

ଥିଲା ତାହା ସତ୍ୟ ଧର୍ମ ନ୍ୟାୟର ପ୍ରତୀକ 
ତତ୍‌ସମ ଆମ୍ଭର ଟିକି ଅନୁଷ୍ଠାନ 

ମହାନ୍‌ ଅଟେ ସିନା ନୁହେଁ ତ ନିଉନ 
ସମାଜ ବୁଝିଲାନି ତାହାର ଉଦ୍ଦେଶ୍ୟ /ମହର୍ 
କରିଦେଲା ଲକ୍ଷ୍ୟ ଭ୍ରଷ୍ଟ 

ହରାଇଲା ଆତ୍ସୀୟ ପ୍ରୀତି 

ସଙ୍ଗେ ନେଇ ଅର୍ଥଲୋଭ କ୍ଷମତାର ଆଙ୍କୁଶ୍ର 
ଲାଗିଲା ନୀରବ ସଂଗ୍ରାମ 

କହିନୂହେଁ ହେବ ଏଠି ଜୟ କିବା ପରାଜୟ 
ତଥାପି ମୁଁ କହିବାକୁ ଚାହେଁ 
ସତ୍ୟ ଓ ନ୍ୟାୟର ଦିନେ ନିଶ୍ଚେ ହେବ ଜୟ | 
ଶୂନ୍ୟ ହସ୍ତେ ଆମ ନାହିଁ ପ୍ରତିହିଂସା 
ଅର୍ଥବଳ ରାଜନୀତି କୌଶଳ 
ଫେରିଚାଲ ସହମଯାତ୍ରୀ ଗଣ | 

ବୋଉ 


ସେ ପରା ସର୍ବସଂହା 

ଯେ କରିଥଲା ସୃଷ୍ଟି ଦଶମାସ ଦଶଦିନ ଗରଭେ ସଞ୍ଚରି, 

ନଭ ବକ୍ଷ ଜହୁମାମୁଁ ଉଦ୍ଦେଶ୍ୟରେ 

ହାତଠାରି ଦେଇଥୂଲା ସଂସାରେ ବଞ୍ଚୁବାର ରାହା; 

ଅନ୍ତର ତା” ଉଠିଥଲା ହସି 

ଦେଖ୍‌ ଟିକିପାଦେ ଠୁକୁଠୁୂକୁ ଚାଲି 

ଅସରନ୍ତି ମମତାରେ ବାନ୍ଧିଦେଇ 

ଚାହୁଁ ଥଲା ଶୁଣିବାକୁ ବେସୁରା ଡ଼ାକ ‘ବୋଉ! ! 

ସମୟ ଅତିକ୍ରାନ୍ତେ ଦେଇଥ୍‌ୁଲା କାନ୍ଧେ ବସ୍ତାନି ଲଗାଇ 

ସେ ଥୁଲା ମୋ ପ୍ରଥମ ଶିକ୍ଷକ 

ସଦା ଉଚ୍ଛନ୍ନ ତା'ମନ 

ଦେବାକୁ ଶିକ୍ଷାର ଆଲୋକ 

ସେ କିନ୍ତୁ ପାଇନାହିଁ ଚାଟଶାଳୀ ଶିକ୍ଷାଦାନ 

ମୋଠାରୁ ବୋଉର ସମ୍ମାନ 

ଅଳିକରି ବସିନି କେବେ ବାପାଙ୍କ ପାଖରେ 

ନାଇବାକୁ ଦାମୀ ଶାଢ଼ୀ ଆଉ ଅଳଙ୍କାର 

ଦିନେ ହେଲେ ଜାଣିନି ତା” ରାଗ ରୁଷା ଅଭିମାନ 

ଏତିକି ଶୁଣିଛି ମାତ୍ର ପୁଅ” “ପୁଅ” ଡାକସ୍ବର। 

ଆଜି ବି ମନେ ପଡ଼େ 

ସଦା କରଇଉଁବ୍ୟରତା, ହାସ୍ୟ ବଦନୀ ବୋଉର 

ବାତ୍ସଲ୍ୟ ସ୍ପେହ ଆଉ ସଦ୍ୟରନ୍ଧା ଖେଚୂଡ଼ୀ ଥାଳ, 

ରୋଟ ଶଯ୍ୟା ନିକଟର ରାତ୍ରି ଉଚ୍ାଗର | 

ସାମାନ୍ୟ ବିଚ୍ଛେଦେ ଯା ଚକ୍ଷୁନୀର ବହୁଥିଲା ଅବିରତ 

ଆଜି କିବା ସହୁଛି ତା” ନିଷ୍କର ହୃଦୟ 

ଏ ଚିର ବିଚ୍ଛେଦରେ | 
ତଥାପି ମୁଁ କରେ ଆଶିଷ ଭିକ୍ଷା ତାହାରି ପୟରେ 
ପାଇବାକୁ ଅପାର କରୁଣା 
ଏକ ଅଜଣା ରାଇଜୁ | 


Doo 

ଅଭିମାନେ ଗଲୁ ସିନା ଚାଲି 


ତୁ ଥୂଲୁ ଆମର ଜନ୍ମଦାତ୍ରୀ 

ସ୍ବେହମୟୀ, ଅମୃତର ଧାରା 

ତୋ” ରି ଆଦରେ ଆମେ 

ହୋଇଥିଲୁ ଗଢ଼ା । 

ଅଭିମାନେ ଗଲୁ ସିନା ଚାଲି 

ଆକାଂକ୍ଷା ତୋ ରହିଗଲା ଖାଲି ¦ 

ଦେଖ୍‌ଥୁଲୁ ସ୍ଵପ୍ନ ଆଉ କରିଥୁଲୁ ଆଶା 
ହୋଇଥିଲୁ ଆମ ପାଇଁ ସାହା ଓ ଭରସା 

ସେ ସବୁ ଗଲା କିବା ଶୂନ୍ୟରେ ମିଳାଇ ? 
ଅଙ୍ଗୁଦେଇ ଅଳଙ୍କାର, ପେଟୁ ଦେଇ ଦାନା 
କରିଥୂଲୁ ତୋ ମନରେ ଅନେକ କଳ୍ପନା | 
ସେ ସ୍ଵପ୍ନ କି ହୋଇଲା ସାକାର ? (୧) 
ପ୍ରଣମୁଛି ତୋ'ର ପାଦେ 

ସରଗ ଓହ୍ଲାଇ ଆ? ଥରେ ଦେଖ୍‌ ଯା 

ତୋ ପ୍ରାଣ ପ୍ରତିମ ଦୂଇ 

ତୋ ବିନା କି ଡହକ ବିକଳ 

ମାତୃହରା, ନୀଡ଼ହଜା ଚଢ଼େଇ ଦୂଇଟି ଭଳି 
ଖୋଜି ଖୋଜି ହେଉଛନ୍ତି ପାଗଳ ପାଗଳୀ | 
ପୋଛି ପୋଛି ଲୁହଧାର ସହି ସହି ଦୈନ୍ୟତା 
ଜୀବନଠୁ ଭଲ ପାଇ ବଞ୍ଚଛୁ 

ଅନ୍ତରରେ କରି ସୃଷ୍ଟି ବିରାଟ ଶୂନ୍ୟତା | (9) 
ଜାଣିଛି ତୁ ଆସି ପାରିବୁନି 

ପାରି ହୋଇ ଅଫେରନ୍ତା ରାସ୍ତା 

ତେବେ ଏତିକି ଆଖୁ ରଖୁଥା 

ବିପଦେ ସହାୟ ହେବୁ 
ହାତ ଠାରି ଇସାରା ଦେବୁ 
ଅବାଟରେ ଯିବାକୁ ଦେବୁନି ¦ (୩) 
ମୁଁ ଅବା କରିବି କଣ ? 
ଅନ୍ତରରେ କୋହ ଚାପି ମୁଖଭରେ ହସ ଛାପି 
ଧୈର୍ଯ୍ୟ ଦେବି ସାନ ଭଉଣୀକୁ 
ଅଭିମାନେ ଗଲା ସିଏ ଚାଲି 
ଆଉ ଫେରିବନି; 
ସମୟ ସ୍ରୋତରେ ଦିନେ ଆମେ ଯିବା ଚାଲି 
ତେବେ ସେ ଯାଏ ବଞ୍ଚୁବା ଖାଲି ଭାଗ୍ୟକୁ ଆଦରି। (୪) 


Coo 

୧୭ 


୨ 


୩ 


୪ 


୫ 


୧୩ 


୧୪୮ 


ଦ୍ରଷ୍ଟବ୍ୟ 


( କବିଚାର ନାମ ଓ ପ୍ରକାଶିତ ପତ୍ରପତ୍ତିକାର ସମୟ ) 


ସମୟ : ଶାରଦୀୟ ବିଶେଷାଙ୍କ ‘ଲେଖା - ୨୦୦୬” କୋଇକାତା, ପୃଷ୍ଠା ୭୪- 
୭୫! 

ସମୟର ସୁଅ : ଦ୍ଵିମାସିକ ସାହିତ୍ୟ ପତ୍ରିକା ଅଭିଯାନ” କୋଲକାତା, ପୃଷ୍ଠା ୧୦୭, 
ମଇ-ଢୂନ - ୨୦୦୬ | 

କାଳ : ରାଜ୍ୟସ୍ତରୀୟ କବିତା ସଂକଳନ “ କଲ୍ଲୋଳିନୀ” - ୧୯୯୫, ଶିବାମ୍ ଜନମଙ୍ଗଳ 
ସଂସଦ, ଜଢାମୁପାଟଣା, ନୟାଗଡ | ପୃଷ୍ଠା - ୬୧-୬୨ | 

ଜଢୀବନର ତିନୋଟି ପାହାଚ : ମାସିକ ବିକାଶ ବାର୍ରା” କଟକ, ପୃଷ୍ଠା - ୮, 
ଫେବୃଆରୀ ୨୦୦୬ | 

ସ୍ବାଗତମ୍‌ ସତାନବେ : ମାସିକ ‘କୃଷକ ସମ୍ବାଦ? କଟକ, ପୃଷ୍ଠା - ୪, ଢାନୁଆରୀ - 
୧୯୯୭ 

ସ୍କାଗତମ୍‌ ନବବର୍ଷ : ମାସିକ ବିକାଶ ବାର୍ରା, କଟକ, ପୃଷ୍ଠା - ୮, ଜାନୁଆରୀ - 
୨୦୦୬! 

ଫଗୁଣ ଆଗମନେ : ମାସିକ “ବିକାଶ ବାର୍ରାଂ , କଟକ ପୃଷ୍ଠା - ୮, ମାଚ - ୨୦୦୬ | 
ବର୍ଷା : ମାସିକ “ବିକାଶ ବାର୍ରା? କଟକ, ପୃଷ୍ଠା - ୮, ଅକ୍ଟୋବର - ୨୦୦୫ 
ମନ : ମାସିକ ଆଧ୍ଯାଡ଼ିକ ପତ୍ରିକା ‘ଗାୟତ୍ରୀ ପରିବାର ସମାଚାର ଦର୍ପଣ ବ୍ରହ୍ମପୁର, 
ନଭେମ୍ବର - ୧୯୯୫ 

ଅହେତୁକ ସ୍ଵପ୍ନ : ମାସିକ ଆଧାତ୍ଧିକ ପତ୍ରିକା ଗାୟତ୍ରୀ ପରିବାର ସମାଚାର ଦର୍ପଣ” 
ବ୍ରହ୍ମପୁର, ଜୁନ୍‌-୧୯୯୫। 

କରୁଣା : ମାସିକ ଆଧ୍ଯାତ୍ଧିକ ପତ୍ରିକା “ଗାୟତ୍ରୀ ପରିବାର ସମାଚାର ଦର୍ପଣ” , ବହୁପୁର, 
ମଇ ୧୯୯୫ ଓ ପାକ୍ଷିକ ସୃଢ୍ନଶୀଳ ପତ୍ରିକା କଲମ” ଭୁବନେଶ୍ବର, ଜୁନ୍‌ ୧- 
୧୫, ୧୯୯୫ 

ଧନ୍ୟ ସେ କଲ୍ୟାଣମୟ : ମାସିକ ଆଧ୍ୟାତ୍ମିକ ପତ୍ରିକା ଗାର୍ୟତ୍ରୀ ପରିବାର ସମାଚାର 
ଦର୍ପଣ, ବହୁପୁର, ଅଗଷ୍ଟ ୧୯୯୫ | 

ପ୍ରଥମ ଦର୍ଶନ : ମାସିକ ଆଧ୍ଯାଡ଼ିକ ପତ୍ରିକା ‘ଗାୟତ୍ରୀ ପରିବାର ସମାଚାର ଦର୍ଘଣଂ , 
ବ୍ରହ୍ମପୂର, ସେପ୍ଟେମ୍ବର - ୧୯୯୫ । 

ଆବବ୍ଧ ଜୀବନ : ମାସିକ ଆଧାଚ୍ଧିକ ପତ୍ରିକା ଗାୟତ୍ରୀ ପରିବାର ସମାଚାର ଦର୍ପଣ! ; 
ବହୁପୂର, ଡିସେମ୍ବର - ୧୯୯୫ | 

୨୫ା 


୨୬ା 


ବ୍ୟତିକ୍ରମ : ବାର୍ଷିକ ସଂକଳନ ପ୍ରେରଣୀ - ୧୯୯୯-୨୦୦୦, ଦାଶିଆ ସଂସ୍ୃତିକ 
ପରିଷଦ, ଉମରକୋଟ, ନବରଙ୍ଗପୁର, ପୃଷ୍ଠା - ୫୬ | 

ଭିନ୍ନ ଅତିଥ୍‌ : ଶାରଦୀୟ ବିଶେଷାଙ୍କ ‘ଲେଖା- ୨୦୧୩’ କୋଲକାତା | 

ସ୍ଵପ୍ନ : ମାସିକ ‘ବିକାଶ ବାଉ” କଟକ, ପୃଷ୍ଠା - ୮, ସେପ୍ଟେମ୍ବର - ୨୦୦୫ | 
କର୍ମ : ମାସିକ “ବିକାଶ ବାର୍ରା' କଟକ, ପୃଷ୍ଠା-୮, ମଇ - ୨୦୦୬! 

ପ୍ରତାରଣା : ପାକ୍ଷିକ “ରଣଭୂଇଁ” ଭୁବନେଶ୍ବର, ପୃଷ୍ଠା - ୫, ନଭେମ୍ବର ୧୫-୩୦, 
୧୯୯୮ ଓ ପାକ୍ଷିକ 'ରଣଭୂଇଁ , ଭୁବନେଶୁର, ଅଗଷ୍ଠ ୧୫-୩୧, ୧୯୯୯ | 
ଲାଞ୍ଚ : ତ୍ରୈମାସିକ ‘ନବ ପଲୁୁବ” ଉମରକୋଟ, ନବରଙ୍ଗପୁର, ଏପ୍ରୀଲ-ଜୂନ୍‌ - 
୧୯୯୯ ଓ ପାକ୍ଷିକ ‘ରଣଭୂୁଇ” , ଭୁବନେଶୃର ଅଗଷ୍ଠ ୧୫-୩୧, ୧୯୯୯ 
ହିଂସା : ମାସିକ ଆଧ୍ୟାତ୍ମିକ ପତ୍ରିକା “ଗାୟତ୍ରୀ ପରିବାର ସମାଟାର ଦର୍ପଣ ବହୁପୁର, 
ଜୁଲାଇ- ୧୯୯୫ 

କହିକି ପାରିବ ତୁମେ ? : ମାସିକ ପ୍ରାଚୀର ପତ୍ରିକା ‘ରତୁ' , ନୟାଗଡ଼, ଅଗଷ୍ଟ - 
୧୯୯୬ 

କବିତା : ସାପ୍ତାହିକ ‘ଉକକଳଲିପି' ଭୁବନେଶ୍ବର, ଫେବୃଆରୀ ୪-୧୦, ୧୯୯୬ 
ବିବେକ ଜ୍ୟୋତି : ପାକ୍ଷିକ ‘ରଣଭୂଇଁ” , ଭୁବନେଶୁର, ମାର୍ଚ୍ଚ ୧୫-୩୧, ୧୯୯୯ 
ଓ ତ୍ରୈମାସିକ ‘ଯୋଗବିଚାର” , ବିବେକାନନ୍ଦ ଯୋଗ ଚିକିତ୍ସା ଗବେଷଣା ପ୍ରତିଷ୍ଠାନ, 
ଭୁବନେଶ୍ବର, ପୃଷ୍ଠା - ୧୩, ଜାନୁଆରୀ-ମାର୍ଚ- ୨୦୦୫ 

ବିବେକ ବାଣୀ : ତ୍ୈମାସିକ ‘ଯୋଗ ବିଚାର” ବିବେକାନନ୍ଦ ଯୋଗ ଚିକିତ୍ସା 
ଗବେଷଣା ପ୍ରତିଷ୍ଠାନ, ଭୁବନେଶ୍ବର, ପୃଷ୍ଠା - ୧୧-୧୨, ଏପ୍ରୀଇ-ଜୁନ, ୧୯୯୭ 
ସ୍କୃତିର ସ୍ଵରଲିପି : ଶାରଦୀୟ ବିଶେଷାଙ୍କ ପ୍ରତିଭା ପୂଜା” ୨୦୦୧, ରାଇଘର, 
ନବରଙ୍ଗ ପୂର, ପୃଷ୍ଠା - ୯-୧୦ ଓ ତ୍ରୈମାସିକ ‘ଯୋଗ ବିଚାର”, ବିବେକାନନ୍ଦ 
ଯୋଗ ଚିକିତ୍ସା ଗବେଷଣା ପ୍ରତିଷ୍ଠାନ, ଭୁବନେଶ୍ବର, ପୃଷ୍ଠା - ୯, ଅକ୍ଟୋବର- 
ଡ଼ିସେମ୍ବର ୨୦୦୪ 

ଦାଶିଆ ଅଜାଙ୍କୁ ପଦେ : ଦୈନିକ ଖବର କାଗଜ ବର୍ଭମାନ ସମାଚାର! 
ଭୁବନେଶ୍ବର, ପୃଷ୍ଠା-୫, ଡିସେମ୍ବର - ୬, ୧୯୯୯, ରବିବାର | 

ପ୍ରତ୍ୟାବର୍ଭନ : ଅପ୍ରକାଶିତ । 

ବୋଉ : ରାଜ୍ୟସ୍ତରୀୟ କବିତା ସଂକଳନ “କମ୍ପନ, ଶ୍ରୀ ରଘୁନାଥ ସାରସ୍ଵତ ସଂସଦ, 
ଓଡ଼ଗାଁ, ନୟାଗଡ଼, ପୃଷ୍ଠା ୨୧ ୧-୨୧୩, ୧୯୯୬ ମସିହା | 

ଅଭିମାନେ ଗଲୁ ସିନା ଚାଲି : ଅପ୍ରକାଶିତ ! 

ସନାତନ ମହାକୁଡ଼ 


ଜନ୍ମ ୧୯୭୪ ମସିହା ଓଡ଼ିଶାର ନୟାଗଡ଼ ଜିଲ୍ଲା ଅନ୍ତର୍ଗତ ବେରୁଆଁବାରୀ 
ଗ୍ରାମରେ । ଉତ୍କଳ ବିଶ୍ଵବିଦ୍ୟାଳୟରୁ ଓଡ଼ିଆ ଭାଷା ସାହିତ୍ୟରେ ସ୍ଵାତକୋତ୍ତର 
ଡ଼ିଗ୍ରୀ ( ୧୯୯୬), ବିନାୟକ ମିଶନ ବିଶ୍ଵବିଦ୍ୟାଳୟରୁ ଯୋଗ ଓ ପ୍ରାକୃତିକ 
ଚିକିତ୍ସା ବିଜ୍ଞାନରେ ସ୍ବାତକୋତ୍ତର ( ୨ ୦୧ ୦) ଏବଂ ସ୍ବାମୀ ବିବେକାନନ୍ଦ ଯୋଗ 
ଅନୁସନ୍ଧାନ ସଂସ୍ଥାନ ବାଙ୍ଗାଲୋରରୁ ଯୋଗ ଓ ପ୍ରାକୃତିକ ଚିକିତ୍ସାରେ ଡ଼ିପ୍ଲୋମା 
( ୨୦୦୧) ହାସଲ କରି ୨୦୦୨ ମସିହାଠାରୁ ବିବେକାନନ୍ଦ ଯୋଗ 
ଅନୁସନ୍ଧାନ ସଂସ୍ଥାନର କୋଲକତା ଶାଖାରେ ସଂଯୋଜକ ତଥା ଯୋଗ ପ୍ରଶିକ୍ଷକ 
ଭାବେ କାର୍ଯ୍ୟରତ | ଏତଦ୍‌ ବ୍ୟତୀତ ସେ “ଆନ୍ଧ୍ର ଆସୋସିଏସନ ସ୍କୁଲ” ଓ “ଦ 
ହେରିଟେଜ୍‌ ସଲ ”ରେ ଅଧ୍ୟାପନା କରୁଛନ୍ତି । 

ଜଣେ ଯୁବ ସଂଗଠକ ଓ ସାହିତ୍ୟିକ ହିସାବରେ ଶତାଧ୍ବକ କବିତା, 
ପ୍ରବନ୍ଧ ଗଳ୍ପ ଓ ଆଲୋଚନାର ସ୍ରଷ୍ଟା ହୋଇ ପାରିଛନ୍ତି । ତାଙ୍କର ଲିଖୁତ କବିତା, 
ଆଲୋଚନା ଓ ଯୋଗ ଭିତ୍ତିକ ଲେଖାଗୁଡ଼ିକ ଓଡ଼ିଶା ତଥା ଦେଶର ବିଭିନ୍ନ ସ୍ଥାନରୁ 
ପ୍ରକାଶିତ ପତ୍ରପତ୍ରିକାରେ ପ୍ରକାଶିତ ହୋଇ ବହୁ ପାଠକୀୟ ସ୍ବୀକୃତି ଲାଭ କରି 
ପାରିଛି। 

